



जब तक भारत देश का राजकाज अपनी भाषा में नहीं चलेगा तब तक हम सभी यह नहीं कह सकते कि भारत में स्वराज है।

– पूर्व प्रधानमंत्री मोरारजी देसाई

### बरेली के प्रमुख समाचार

- जेलर की प्रताड़ना से तंग बंदी ने जिगला ब्लेड ॥
- विकास भवन की छत से नहीं टपकेगा पानी ॥
- बहनों की भीड़ के सामने कम पड़े रोजवेज के इंतजाम IV

बरेली, शनिवार, 9 अगस्त 2025



#### न्यूज़ ब्रीफ

### जिला अस्पताल में आज आधे दिन चलेगी ओपीडी

बरेली, अमृत विचार : रक्षा बंधन के दिन जिला अस्पताल में दोपहर 12 बजे तक ओपीडी का संचालन होगा। इस संबंध में एडीएसआईसी और सीएमओ ने निर्देश जारी किए हैं। दरअसल, शनिवार को रक्षा बंधन को लेकर अवकाश घोषित किया गया है, लेकिन शासन ने अर्द्ध अवकाश तक यानी सुबह 8 से 12 बजे तक ओपीडी संचालन के निर्देश दिए हैं। जिला अस्पताल की एडीएसआईसी डॉ. अलका शर्मा ने बताया कि इस बाबत सभी डॉक्टर व स्टाफ को निर्देश जारी कर दिए गए हैं। मरीजों का इलाज प्रभावित न हो, इसके लिए इमरजेंसी में भी तीन शिफ्टों में एक-एक अतिरिक्त ईएमओ को ऑन कॉल उपलब्ध रहने के निर्देश दिए हैं। उन्होंने अगर लापरवाही सामने आई तो संबंधित कर्मों के खिलाफ सख्त कार्रवाई की जाएगी।

### रुक-रुक कर चल रहा डाकघरों का सर्वर ग्राहक परेशान

बरेली, अमृत विचार : अपडेशन के बाद से डाकघरों में सर्वर रुक-रुक चल रहा है। इससे ग्राहकों को दिक्कत हो रही है। शुक्रवार को प्रधान डाक घर, इज्जतनगर, सीबींगज उप डाकघरों में ग्राहकों को घंटों लाइन में लगना पड़ा। कुतुबखाना स्थित मलुकपुर उपाडाकघर में भी यही स्थिति रही। पोस्ट मास्टर सुधा शर्मा ने बताया सर्वर रुक-रुक कर चल रहा है। इससे समस्या आ रही है। रक्षाबंधन की वजह से काम दोगुना हो गया है। उपाडाकघरों से ग्राहक प्रधान डाकघर में पहुंच रहे हैं।

### बरेली एयरपोर्ट पर यात्रियों के लिए बनाया सेल्फी प्वाइंट

बरेली, अमृत विचार : सिविल एन्क्लेव (बरेली एयरपोर्ट) के टर्मिनल में हर घर तिरंगा अभियान के उपलक्ष्य में सेल्फी प्वाइंट बनाया गया है, ताकि बैंगलुरु और मुंबई से आने-जाने वाली हर घर तिरंगा अभियान को बढ़ावा देने के लिए सेल्फी लें और उसे शेयर करें। भारतीय विमानपत्तन विभाग के निर्देश पर सेल्फी प्वाइंट बनाया है। इसके साथ ही टर्मिनल के सभी टेलीविजन पर भी प्रचार प्रसार किया जा रहा है। शुक्रवार को कई यात्रियों ने सेल्फी ली और शेयर की। एयरपोर्ट प्रशासन ने यात्रियों से सेल्फी लेकर शेयर करने का आग्रह किया है।



### रक्षा बंधन आज, बहनें राहुकाल को छोड़ पूरे दिन बांध सकेंगे राखी

रक्षा बंधन का त्योहार इस बार सौभाग्य योग में मनाया जाएगा। यह महायोग सूर्योदय के साथ ही शुरू हो जाएगा। ज्योतिषाचार्य रमाकांत दीक्षित के अनुसार सौभाग्य योग, सर्वार्थसिद्धि, शनि श्रवण योग का अद्भुत मिलन बुधादित्य योग बन रहा है, जो 97 वर्षों के बाद बना है। शनिवार को सूर्योदय से ही राखी बांधने का शुभ मुहूर्त शुरू हो जाएगा। सिर्फ सुबह 9 से लेकर 10.30 बजे तक राहुकाल है। इसके बाद पूरा दिन राखी बांधी जा सकती है। राखी बांधने का महासंयोग दोपहर 2.40 बजे तक रहेगा। वहीं, शुक्रवार देर शाम तक राखी बाजार गुलजारा रहा। ग्राहकों ने जमकर खरीदारी की। इस दौरान राखियां, मिठाई और गिफ्ट खरीदे गए।

# ग्रेटर बरेली योजना की अवशेष भूमि पर कब्जे को कवायद तेज

योजना में शामिल सात गांवों की भूमि लेने की विशेष भूमि अध्याप्ति अधिकारी ने शुरू की तैयारी

कार्यालय संवाददाता, बरेली

अमृत विचार : बरेली विकास प्राधिकरण (बीडीए) की आवासीय योजना ग्रेटर बरेली के लिए करीब 32.7918 हेक्टेयर भूमि अधिग्रहण करने की तैयारियां तेज हो गई हैं। इस योजना के लिए 224.2530 हेक्टेयर चिह्नित भूमि में से 83.31 प्रतिशत भूमि आपसी सहमति से अधिग्रहण की जा चुकी है। अवशेष भूमि अधिग्रहण करने के लिए विशेष भूमि अध्याप्ति अधिकारी (संयुक्त संगठन कार्यालय) ने तैयारी शुरू की है। विज्ञप्ति भी जारी कर दी गई है। पुराने सर्किल रेट के आधार पर भूमि अधिग्रहण की कार्रवाई की जाएगी।

मुख्यमंत्री शहरी विस्तारीकरण/ नये शहर प्रोत्साहन योजना के अंतर्गत बीडीए ग्रेटर बरेली आवासीय योजना विकसित कर रहा है। इस योजना



के लिए 224.2530 हेक्टेयर भूमि चिह्नित की है। मोहनपुर उर्फ रामनगर, अहरोला, नवदिया झाड़ा, इटौआ बेनीराम, कचौली, बालीपुर अहमदपुर व कंथरी गांवों की भूमि चिह्नित कर भूस्वामियों से समझौते के आधार पर जमीन हासिल की गई। इसमें बीडीए ने भू-स्वामियों से आपसी सहमति के आधार पर चिह्नित भूमि में से करीब 83.31 प्रतिशत भूमि का बैनामा अपने

- अब प्रशासन भूस्वामियों को बीडीए को दिलाएगा 32.7918 हेक्टेयर भूमि
- पुराने सर्किल रेट के आधार पर भूमि अधिग्रहण की कार्रवाई की जाएगी

पक्ष में करा लिया, लेकिन योजना के लिए बची 16.89 प्रतिशत भूमि नहीं खरीदी जा सकी। योजना में शामिल इन जमीनों के भूस्वामियों ने अपनी जमीन देने से इनकार कर दिया।

परियोजना को पूरा करने के लिए संपूर्ण भूमि पर कब्जा होना अनिवार्य। पिछले साल 3 दिसंबर को तत्कालीन जिलाधिकारी रविन्द्र कुमार ने आदेश जारी कर कहा कि सामाजिक समाघात निर्धारण अध्ययन रिपोर्ट तैयार करने के लिए एजेंसी अग्रोमा ने अपनी रिपोर्ट 9 नवंबर 2024 को दी थी। इसमें प्रस्तावित भूमि पर कब्जा

लिया जाना आवश्यक बताया। इसके बाद जिला प्रशासन ने भूमि अधिग्रहण करने के लिए विज्ञप्ति निकाली। विशेष भूमि अध्याप्ति अधिकारी कार्यालय के माध्यम से शेष भूमि और अधिग्रहण होनी हैमोहनपुर उर्फ रामनगर गांव की 18 गाटा संख्याओं की कुल 6.7085 हेक्टेयर भूमि, अहरोला गांव की 14 गाटा संख्याओं की 6.3277 हेक्टेयर भूमि, नवदिया झाड़ा गांव की 15 गाटा संख्याओं की 2.8122 हेक्टेयर भूमि, बालीपुर अहमदपुर गांव की 64 गाटा संख्याओं की कुल 13.3167 हेक्टेयर भूमि, कचौली गांव की सात गाटा संख्याओं की कुल 1.4593 हेक्टेयर भूमि, इटौआ बेनीराम गांव की आठ गाटा संख्याओं की कुल 2.0284 हेक्टेयर भूमि, कंथरी गांव की दो गाटा संख्या की 0.1390 हेक्टेयर भूमि अधिग्रहण की जाएगी।

### बीडीए : अब एनओसी के लिए नहीं भटकेंगे आवेदक

कार्यालय संवाददाता, बरेली

अमृत विचार : नगर विकास विभाग ने जिस तरह से नए बिल्डिंग बायलॉज से मकानों के नक्शा और लेआउट आदि को पास कराने की प्रक्रिया का सरलीकरण किया है, उसी तरह से बरेली विकास प्राधिकरण (बीडीए) एनओसी की प्रक्रिया को बेहद आसान बना रहा है। अब आवेदक को एनओसी लेने के लिए संबंधित विभागों के चक्कर नहीं काटने होंगे। इसके लिए बीडीए नया एनओसी पोर्टल विकसित कर इसे जल्द ही लांच करने की तैयारी कर रहा है।

विभागीय अधिकारियों के अनुसार, अभी तक शासन की ओर से ओबी पोर्टल पर लोग निर्माण से पूर्व नक्शा स्वीकृति को लेकर आवेदन कर रहे थे। नये बिल्डिंग बायलॉज के तहत अब इस पोर्टल का भी विस्तार कर इसको फास्ट पास किया जा रहा है। इसके साथ ही बीडीए अपने स्तर से एनओसी पोर्टल विकसित कर रहा है। इसमें निर्माण से पूर्व एनओसी देने वाले सभी विभाग शामिल रहेंगे।

## रक्षाबंधन : रूट डायवर्जन भारी वाहनों पर रहेगी रोक

कार्यालय संवाददाता, बरेली

अमृत विचार : रक्षाबंधन के मौके पर छोटे वाहन चालकों को किसी तरह की कोई परेशानी न हो, इसके लिए एसपी ट्रैफिक मोहम्मद अकमल खान ने शनिवार सुबह छह बजे से त्योहार की समाप्ति तक रूट डायवर्जन किया है। त्योहार के मौके पर जिले समेत बाहर से भी भारी संख्या में लोगों का आवागमन रहेगा। इसके चलते बड़े वाहनों को शहर में आने पर रोक रहेगी।

एसपी ट्रैफिक मोहम्मद अकमल खान ने बताया कि शनिवार सुबह छह बजे से त्योहार की समाप्ति तक रूट डायवर्जन प्रभावी रहेगा। इसमें सुबह छह बजे से लेकर समाप्ति तक सभी प्रकार के भारी वाहन, ट्रैक्टर ट्राली (आवश्यक वस्तुओं जैसे दूध, पेट्रोलियम पदार्थ व सब्जी वाहनों को छोड़कर) झुमका तिराहा, रोड नंबर-एक परसाखेड़ा, बिलवा, विलयधाम, लालपुर गांव कट, नवदिया झाड़ा, ट्रांसपोर्ट नगर, बुखारा मोड़, रामगंगा तिराहा से पूर्णतः प्रतिबंधित रहेंगे। दिल्ली, रामपुर, नैनीताल

- त्योहार के मौके पर भारी संख्या में लोगों का रहेगा आवागमन
- ट्रैफिक पुलिस का बड़े वाहनों को शहर के बाहर ही रोकने का प्लान

रोड और पीलीभीत रोड की तरफ से आने वाले भारी वाहन जिनको बदायूं की तरफ जाना है वे बड़ा बाईपास झुमका तिराहा से बिलवा, विलयधाम, इन्वर्टिस से फतेहगंज पूर्वी से नवादा मोड़ होकर दातागंज, देवचरा से जा सकेंगे व इसी मार्ग से आ सकेंगे। दिल्ली, रामपुर, नैनीताल व लखनऊ की तरफ से आने वाले भारी वाहन जिन्हें बरेली आना है, वे बड़ा बाईपास से झुमका तिराहा से रोड नंबर-एक परसाखेड़ा औद्योगिक क्षेत्र में और बड़े बाईपास से इन्वर्टिस तिराहे से ट्रांसपोर्ट नगर तक आ सकेंगे व इसी मार्ग से जा सकेंगे। दिल्ली, रामपुर की तरफ से आने वाले भारी वाहन जिनको लखनऊ की तरफ जाना है वे बड़ा बाईपास से झुमका तिराहा, बिलवा, विलयधाम, इन्वर्टिस तिराहा से जा सकेंगे व लखनऊ से दिल्ली की तरफ जाने वाले वाहन भी इसी मार्ग से जा सकेंगे।

### बारिश का आज

#### येलो अलर्ट जारी

बरेली, अमृत विचार : जिले में शनिवार को बारिश का येलो अलर्ट जारी किया गया है। वहीं शुक्रवार को बारिश ने अधिकतम पारे को लुढ़काया। आईएमडी की आधिकारिक वेबसाइट के अनुसार जिले में अधिकतम 29.9 और न्यूनतम तापमान 27 डिग्री सेल्सियस दर्ज किया गया। सुबह 75 प्रतिशत और शाम को 91 प्रतिशत हवा में नमी दर्ज की गई।

आंचलिक मौसम केंद्र लखनऊ के वरिष्ठ मौसम वैज्ञानिक डॉ. अतुल कुमार सिंह ने बताया कि शनिवार को बारिश का येलो अलर्ट जारी किया गया है। इस दौरान मध्यम से भारी बारिश के आसार हैं। अधिकतम 29 और न्यूनतम तापमान 24 डिग्री सेल्सियस दर्ज होने का पूर्वानुमान है। जबकि 10 और 11 अगस्त को दिन भर हल्की बूंदाबांदी होने के आसार हैं। 12 अगस्त को येलो अलर्ट के साथ ही भारी बारिश का पूर्वानुमान जताया गया है। 13 अगस्त को मध्यम से भारी बारिश का अलर्ट जारी किया गया है। वहीं, 14 अगस्त को भी येलो अलर्ट रहने का पूर्वानुमान जताया गया है।

## निगम अब होर्डिंग का ठेका 15 साल के लिए देगा

कार्यालय संवाददाता, बरेली

अमृत विचार : नगर निगम विज्ञापन के लिए होर्डिंग्स का ठेका 15 वर्षों की अवधि के लिए देगा। अभी तक केवल दो वर्षों के लिए एजेंसियों को टेंडर दिया जाता था। नए आदेश के कारण एक बार फिर से टेंडर निकाला जाएगा।

नगर निगम नए आब नए नियमों के तहत विज्ञापन देने की तैयारी कर रहा है। शहर में लगे डिजिटल



होर्डिंग्स सहित अन्य विज्ञापनों से आय बढ़ाने के लिए लंबी अवधि के ठेका देने की योजना को धरातल पर उतारने का प्रयास किया जा

- नगर निगम अधिनियम 1959 की धारा-305 (1) में किया गया संशोधन
- अब तक एडवरटाइजिंग एजेंसियों को 2 साल के लिए मिलता था ठेका

रहा है। इससे बार-बार टेंडरिंग की जरूरत नहीं पड़ेगी। विज्ञापन का ठेका लेने वाली एजेंसी भी निवेश करने में पीछे नहीं हटेगी। इसके लिए नगर निगम अधिनियम

1959 की धारा-305 (1) में संशोधन किया गया है। पिछले साल नगर निगम को विज्ञापनों से सालाना लगभग 4.5 करोड़ रुपये की आय हुई है। अब लंबी अवधि का टेंडर होने से आय वृद्धि होने की संभावना है। नगर आयुक्त संजीव कुमार मौर्य ने बताया कि नए आदेश के तहत विज्ञापन का ठेका दिया जाएगा। इससे अवैध होर्डिंग पर रोक लगेगी और आय भी बढ़ेगी।

### 118 सरप्लस शिक्षकों का ट्रांसफर

बरेली, अमृत विचार: बेसिक शिक्षा विभाग में शिक्षकों के समायोजन के तहत सरप्लस घोषित हुए शिक्षकों का स्वीच्छिक स्थानांतरण जारी है। जिले में समायोजन के दूसरे सत्र में 661 विद्यालयों के 217 शिक्षकों ने स्वीच्छिक स्थानांतरण के लिए आवेदन किया था। जिसमें बीएसए के स्तर से 186 आवेदन सत्यापित कर स्वीकृत किए गए थे। इनमें 118 शिक्षकों को मनचाहे विद्यालयों में ट्रांसफर मिला है।

कार्यालय संवाददाता, बरेली

अमृत विचार: रक्षाबंधन पर अपने घरों को लौटने वाले यात्रियों के लिए इस बार रेल यात्रा आसान नहीं होगी। त्योहारी भीड़ के कारण बरेली से दिल्ली, देहरादून, वाराणसी और लखनऊ जैसी प्रमुख दिशाओं में जाने वाली लंबी दूरी की ट्रेनों में 11 अगस्त तक सीटें फुल हैं। अधिकांश ट्रेनों में अब नो मोर बुकिंग या रिपोर्ट की स्थिति



दिख रही है। रेलवे सूत्रों के अनुसार रक्षाबंधन को देखते हुए पिछले एक सप्ताह में टिकट बुकिंग में तेजी आई। विशेषकर दिल्ली-लखनऊ रूट पर चलने वाली ट्रेनों – जैसे जनशताब्दी, इंटरसिटी, पूर्वा

- दिल्ली, देहरादून और वाराणसी जाने वाली ट्रेनों में भारी वेटिंग

एक्सप्रेस और लखनऊ मेल में वेटिंग लिस्ट 200 से पार पहुंच चुकी है। देहरादून और वाराणसी की ट्रेनों में भी यही स्थिति है। रेल अधिकारियों ने यात्रियों से अपील है कि बिना कन्फर्म टिकट के यात्रा न करें। टीटीई की ओर से बिना आरक्षण वाले यात्रियों को यात्रा से रोका जा सकता है।

## इज्जतनगर मंडल में यार्ड के पास लगेगा ईआईसिस्टम

कार्यालय संवाददाता, बरेली

अमृत विचार : पूर्वोत्तर रेलवे (एनईआर) मुख्यालय गोरखपुर के निर्देश पर इज्जतनगर मंडल के बड़े स्टेशनों के यार्ड के पास इलेक्ट्रॉनिक इंटरलॉकिंग (ईआई) सिस्टम लगाया जाएगा। यह अत्याधुनिक तकनीक स्टेशन मास्टर और कंट्रोलर को बिना किसी मैन्युअल हस्तक्षेप के केवल कंप्यूटर के माध्यम से ट्रेन संचालन को सुविधा देगी।

वर्तमान में यार्ड में आने वाली ट्रेनों के लिए प्वाइंट बदलने, सिग्नल देने और रूट सेट करने की प्रक्रिया मैन्युअल या अर्ध-स्वचालित प्रणाली के माध्यम से की जाती है, लेकिन ईआई सिस्टम लगने के बाद यह पूरा नियंत्रण एक डिजिटल कंट्रोल पैनल

- यार्ड में ट्रेन आने के पहले स्टेशन मास्टर व कंट्रोलर पैनल कंप्यूटर पर माउस से ही कर सकेंगे काम

से संभव होगा, जिसे स्टेशन मास्टर और कंट्रोलर अपने कंप्यूटर माउस से ही संचालित कर सकेंगे। इससे न केवल ट्रेन संचालन की सटीकता बढ़ेगी, बल्कि दुर्घटनाओं की संभावना भी नगण्य हो जाएगी।सीपीआरओ पोके सिंह ने बताया कि ईआई सिस्टम को लागू करने के लिए यार्ड में आवश्यक बुनियादी ढांचे का सर्वेक्षण पूर्ण कर लिया गया है। यह परियोजना डिजिटल रेलवे की दिशा में एक और महत्वपूर्ण प्रयास मानी जा रही है। यह प्रणाली बरेली जंक्शन को उत्तर भारत के सबसे अत्याधुनिक स्टेशनों में शामिल कर देगी।

### अंडरपास का निर्माण 80 फीसदी पूरा

बरेली, अमृत विचार : इज्जतनगर में डीआरएम ऑफिस के पास रेलवे अंडरपास का निर्माण अंतिम चरण में पहुंच गया है। निर्माण एजेंसी के अनुसार अंडरपास का लगभग 80 प्रतिशत कार्य पूरा हो चुका है। बारिश के कारण काम की गति पर असर पड़ा है।

डीआरएम कार्यालय से गुजरने वाले मुख्य मार्ग को पहले ही रोड नंबर चार वैकल्पिक रास्ते के तहत डायवर्ट कर दिया गया था। रेल अधिकारियों के अनुसार निर्माण एजेंसी को यह कार्य निर्धारित समय सीमा में पूरा करने का निर्देश दिया गया है। अनुमान है कि छह से आठ महीनों के भीतर अंडरपास का निर्माण कार्य पूरा कर लिया जाएगा। आईडब्ल्यू आरके चौधरी ने बताया कि 30 अक्टूबर तक काम पूरा हो जाएगा।

### नई पहल

कार्यालय संवाददाता, बरेली

अमृत विचार : रक्षा बंधन से पहले जिले में महिला एसओजी (स्पेशल ऑपरेशन ग्रुप) कमांडो की टीम मैदान में उतर गई है। यह महिला एसओजी प्रदेश में पहली यूनिट है। यह टीम एसपी दक्षिणी अंशिका वर्मा के नेतृत्व में काम कर रही है। इस टीम को वीरांगना यूनिट नाम दिया गया है। मुख्यमंत्री योगी आदित्यनाथ ने बुधवार को इसका शुभारंभ किया। इसी के साथ महिला एसओजी यूनिट जिले में सक्रिय हो गई। एसएसपी अनुराग आर्य के निर्देशन में महिला एसओजी वीरांगना यूनिट का गठन किया गया है। एसपी साउथ अंशिका वर्मा के नेतृत्व में वीरांगना यूनिट अपने काम को



प्रशिक्षण लेती महिला कमांडो।

● अमृत विचार

अंजाम देगी। एसपी उत्तरी ने बताया कि जिले में महिला सुरक्षा और सशक्तिकरण की दिशा में पुलिस ने नई पहल करते हुए महिला एसओजी कमांडो यूनिट का गठन किया गया है। इसमें आठ महिला सिपाहियों किरण, शिवा रानी, प्रमिला पाल,

- रक्षा बंधन से पहले मैदान में उतरी महिला कमांडो, सीएम ने बुधवार को की थी शुरुआत

- महिलाओं के खिलाफ होने वाले अपराधों के साथ दुस्साहसिक वारदातों को करेगी जांच

### जिले की बेटियों को प्रेरणा देगी “वीरांगना यूनिट”

एसपी साउथ अंशिका वर्मा ने बताया कि “वीरांगना यूनिट” जनपद की बेटियों के लिए एक प्रेरणा बनेगी और यह साबित करेगी कि यदि अवसर मिले तो महिलाएं हर मोर्चे पर सफलता प्राप्त कर सकती हैं। यूनिट का मकसद है कि महिलाओं और बेटियों में आत्मविश्वास की भावना बढ़े और उन्हें यह भरोसा मिले सके कि उनकी सुरक्षा के लिए एक समर्पित टीम मौजूद है। जो उनके दर्द और भावनाओं को समझ पाएगी।

महिला एसओजी यूनिट प्रदेश में पहली यूनिट है। यह कदम महिला सशक्तिकरण को एक नई मजबूती देगी। साथ ही समाज को संदेश देगा कि महिलाएं हर चुनौती का सामना कर सकती हैं। आने वाले समय में यह टीम कानून-व्यवस्था बनाए रखने में भी अहम योगदान देगी।











होने वाले अपराधों के अतिरिक्त अन्य गंभीर और दुस्साहसिक वारदातों की जांच करके अपराधियों के खिलाफ कार्रवाई करेगी।







|  |  |   |
|--|--|---|
|  <h1>BAREILLY INTERNATIONAL UNIVERSITY</h1>   |  |   |
| <h2>Accreditations, Affiliations &amp; Approvals</h2> <div>          </div> |  |   |
| <h2>ADMISSION OPEN FOR FOLLOWING COURSES SESSION 2025-26</h2> <h3>CUET (UG)-2025 Registered/Score Accepted</h3>  |  |   |
| <h2>ROHILKHAND MEDICAL COLLEGE &amp; HOSPITAL</h2>   |  |   |
| <b>Course</b><br><ul style="list-style-type: none"> <li>M.Sc. Medical (Anatomy/ Biochemistry/Microbiology/ Pharmacology/Physiology)</li> <li>Diploma Medical Lab Technician (DMLT)</li> <li>Diploma X-Ray Technician</li> <li>Diploma Radiotherapy Technology</li> </ul>   | <b>Eligibility</b><br>MBBS/BDS/B.Sc Nursing/ /B.Sc (PCB)<br>10+2 (PCB/PCM)<br>10+2 (PCB/PCM)<br>10+2 (PCB/PCM)   | <b>Duration</b><br>3 Year<br>2 Year<br>2 Year<br>2 Year   |
| <h2>INSTITUTE OF DENTAL SCIENCES</h2>  |  |   |
| <b>Course</b><br><ul style="list-style-type: none"> <li>Dental Hygienist (DH)</li> <li>Dental Mechanic (DM)</li> </ul>   | <b>Eligibility</b><br>10+2 (PCB with English)<br>10+2 (PCB with English)   | <b>Duration</b><br>2 Year<br>2 Year   |
| <h2>BIU COLLEGE OF PHARMACY/ROHILKHAND COLLEGE OF PHARMACY/ KESHLATA COLLEGE OF PHARMACY</h2>  |  |   |
| <b>Course</b><br><ul style="list-style-type: none"> <li>Bachelor of Pharmacy (B.Pharm)</li> <li>Master of Pharmacy (Pharmaceutics/Pharmacology/ Pharmaceutical Chemistry/Pharmacognosy)</li> <li>Diploma in Pharmacy</li> </ul>  | <b>Eligibility</b><br>10+2 (PCB/PCM)<br>B.Pharm<br>10+2 (PCB/PCM)  | <b>Duration</b><br>4 Year<br>2 Year<br>2 Year   |
| <h2>FACULTY OF PARAMEDICAL SCIENCES</h2>   |  |   |
| <b>Course</b><br><ul style="list-style-type: none"> <li>Bachelor of Physiotherapy (BPT)</li> <li>B.Sc. Medical Laboratory Technician (BMLT)</li> <li>B.Sc. Optometry</li> <li>B.Sc. in Radiological imaging Techniques (BRIT)</li> <li>Bachelor in Operation Theatre Technician</li> <li>Diploma in Dialysis Technician</li> <li>Diploma in MRI Technician</li> <li>Diploma in Sanitation</li> <li>Diploma in Emergency &amp; Trauma Care</li> <li>M.Sc. Clinical Embryology</li> <li>Master Physiotherapy</li> <li>Master in Medical Laboratory Sciences (MMLS)</li> </ul>  | <b>Eligibility</b><br>10+2 (PCB)<br>10+2 (PCB)<br>10+2 (PCB)<br>10+2 (PCB)<br>10+2 (PCB)<br>10+2 (PCB/PCM)<br>10+2 (PCB/PCM)<br>10+2 (PCB/PCM)<br>10+2 (PCB/PCM)<br>10+2 (PCB/PCM)<br>B.Sc. (PCB)<br>BPT<br>BMLS     | <b>Duration</b><br>4.5 Year<br>3.5 Year<br>4 Year<br>3.5 Year<br>3.5 Year<br>2 Year<br>2 Year<br>1 Year<br>2 Year<br>2 Year<br>2 Year<br>2 Year |
| <h2>ROHILKHAND COLLEGE OF NURSING</h2>   |  |   |
| <b>Course</b><br><ul style="list-style-type: none"> <li>M.Sc. Nursing in Child Health Nursing/Mental Health Nursing/Community Health Nursing/Surgical Nursing/ Obstetric &amp; Gynaecological Nursing</li> <li>B.Sc. Nursing</li> <li>GNM</li> <li>ANM</li> <li>Post Basic B.Sc. Nursing</li> <li>Nurse Practitioner in Critical Care (NPCC)</li> </ul>  | <b>Eligibility</b><br>B.Sc. (Nursing)<br>10+2 (PCB)<br>10+2 Any Stream<br>10+2 Any Stream<br>GNM<br>B.Sc. Nursing  | <b>Duration</b><br>2 Year<br>4 Year<br>3 Year<br>2 Year<br>2 Year<br>2 Year   |
| <h2>BIU COLLEGE OF HUMANITIES &amp; JOURNALISM</h2>  |  |   |
| <b>Course</b><br><ul style="list-style-type: none"> <li>BA (Hons.) in Journalism/ Mass Communication</li> <li>BA (Hons.) in Eng./ Pol. Sc./ Socio./Eco. / Psychology</li> <li>B.Lib.(Hons.)</li> <li>MA (Journalism/ Mass Comm./ Public Rel./Electronic Media/ Adv.)</li> <li>MA (English/ Pol. Science/ Sociology/ Economics/ Hindi)</li> <li>MA (Translation Studies)</li> <li>MA (Applied &amp; Clinical Psychology)</li> <li>M.Lib.</li> </ul>   | <b>Eligibility</b><br>10+2 in Any Stream<br>10+2 in Any Stream<br>10+2 in Any Stream<br>UG in Any Stream<br>UG in Respective Stream<br>UG in Respective Stream<br>UG in Respective Stream<br>UG in Respective Stream | <b>Duration</b><br>4 Years<br>4 Years<br>4 Years<br>2 Years<br>2 Years<br>2 Years<br>2 Years<br>2 Years   |
| <h2>BIU COLLEGE OF MANAGEMENT</h2>   |  |   |
| <b>Course</b><br><ul style="list-style-type: none"> <li>BBA (Hons.) in Finance &amp; Taxation</li> <li>BBA (Hons.) in IT &amp; Multimedia/ AI &amp; Machine Learning</li> <li>B.Com (Hons.)</li> <li>MBA (Finance &amp; Taxation / Healthcare Management / Sales &amp; Marketing / HR / IT / Business Analytics)</li> <li>M.Com</li> <li>MCA</li> <li>MHA</li> <li>MPH</li> </ul>  | <b>Eligibility</b><br>10+2 in Any Stream<br>10+2 in Any Stream<br>10+2 in Any Stream<br>UG in Any Stream<br>UG in Respective Stream<br>UG in Respective Stream<br>UG in Any Stream<br>UG in Any Stream               | <b>Duration</b><br>4 Years<br>4 Years<br>4 Years<br>2 Years<br>2 Years<br>2 Years<br>2 Years<br>2 Years   |
| <h2>FACULTY OF FORENSIC SCIENCES</h2>  |  |   |
| <b>Course</b><br><ul style="list-style-type: none"> <li>B.Sc. Forensic Sciences</li> <li>M.Sc. Forensic Sciences</li> </ul>  | <b>Eligibility</b><br>10+2 (PCB/PCM)<br>Graduation in Science (ZBC)  | <b>Duration</b><br>3 Year<br>2 Year   |
| <p><b>For More Information : 9105500202, 9105500404, Ph.: 0581-2526153, 051, 053</b></p> <p>Admission Cell, Administrative Block, Bareilly International University, Rohilkhand Medical College Campus, Bareilly PIN Code : 243006 (U.P.)</p> <p><b>Website : <a href="http://www.biu.edu.in">www.biu.edu.in</a>, E-mail : <a href="mailto:admission@biu.edu.in">admission@biu.edu.in</a></b></p>  |  |   |



न्यूज़ ब्रीफ

सरस्वती शिशु मंदिर में रक्षाबंधन मनाया

बरेली, अमृत विचार : नैनीताल मार्ग स्थित सरस्वती शिशु मंदिर में रक्षाबंधन पर्व मनाया गया। प्रधानाचार्य सुनील कुमार सिंह ने रक्षाबंधन का महत्व बताया। बहनों ने भाइयों की कलाई पर राखी बांधकर उनकी दीर्घायु के लिए प्रार्थना की। अध्यक्षता आचार्य राम किशोर श्रीवास्तव ने की। मुख्य वक्ता संजीव उपाध्याय ने रक्षाबंधन पर्व का महत्व समझाया। अर्चित, आरव, आचार्य राजेश कुमार शर्मा, धीरज सिंह, सौरभ, विजय, नितिन, बसंत लाल, बांकलाल, नीलम मिश्रा, पारुल सक्सेना, अलका नवीन, सुनीता, चांदनी, प्रियंका यादव आदि उपस्थित रहे।

प्यूचर यूनिवर्सिटी ने किया एमओयू

बरेली, अमृत विचार : प्यूचर यूनिवर्सिटी ने शुक्रवार को जर्मन एकेडमी ऑफ डिजिटल एजुकेशन (डीएडीबी) जर्मनी के साथ एक एमओयू पर हस्ताक्षर किए। इस समझौते के तहत विश्वविद्यालय के छात्रों को जर्मन विशेषज्ञता और नवीनतम तकनीकों पर आधारित विभिन्न वैल्यू एडेड प्रोग्राम का लाभ मिलेगा। प्रो चांसलर दीप गुप्ता, प्रो वाइस चांसलर प्रो. डॉ. पंकज कुमार मिश्रा आदि मौजूद रहे।

भाषण में अंकुर व पोस्टर में अनामिका प्रथम

बरेली, अमृत विचार : अखिल भारतीय साहित्य परिषद ब्रज प्रांत की ओर से शुक्रवार को काम्पीटेंट पब्लिक स्कूल में काकोरी ट्रेन एक्शन की शताब्दी समारोह के उपलक्ष्य में भाषण, निबंध और पोस्टर प्रतियोगिता कराई गई। अध्यक्षता प्रधानाचार्य डॉ. ब्रजेश कुमार शर्मा ने की। भाषण में अंकुर चौधरी प्रथम स्थान पर रहे। मुख्य अतिथि प्रांतीय अध्यक्ष साहित्य भूषण डॉ. सुरेश बाबू मिश्रा, संतोष शर्मा, उपप्रधानाचार्य नूतन सिंह, डॉ. एसपी. मोय आदि मौजूद रहे।

वैज्ञानिकों ने कुक्कुट पालन के लिए टिप्स

बरेली, अमृत विचार : केंद्रीय पक्षी अनुसंधान संस्थान इज्जतनगर में शुक्रवार को पांच दिवसीय हाईब्रिड कुक्कुट पालन प्रशिक्षण का समापन हो गया। वैज्ञानिकों ने किसानों और उद्यमियों को कुक्कुट पालन के टिप्स दिए। निदेशक डॉ. अशोक कुमार तैयार कराई। वहीं, मिठाई कारोबारी देवेश खंडेलवाल के अनुसार इस बार काजू कतली के साथ मलाई

बहनों की भीड़ के सामने कम पड़े रोडवेज के इंतजाम

सेटेलाइट बस स्टैंड और पुराने बस अड्डे पर बसों के इंतजार में घंटों खड़े रहे मुसाफिर



सेटेलाइट बस अड्डे पर बस में बैठने के लिए सवारियों को जूझना पड़ा।

● अमृत विचार



बस में खिड़की से बच्चे को चढ़ाता युवक।

● अमृत विचार



संसाधन बढ़ाए जाते

दिल्ली जा रहे सुरेश शर्मा नगर कालोनी के मोतीलाल ने कहा कि सरकार को रक्षाबंधन पर फ्री में रोडवेज बसों में महिलाओं की यात्रा की घोषणा करने के साथ संसाधन भी बढ़ाने चाहिए थे।



बसों में मारा-मारी के बावजूद खुश दिखीं बहनें

सेटेलाइट बस स्टैंड और पुराने बस अड्डे पर यात्रियों में महिलाओं की संख्या अधिक नजर आई। इन सबके बीच रोडवेज की बसों में फ्री सफर करने वाली महिलाओं ने कहा कि भीड़ से कोई दिक्कत नहीं, सरकार के फैसले से वे बेहद खुश हैं। महिला के साथ सहयात्री को भी मुफ्त यात्रा की सुविधा मिलने पर उन्होंने सरकार के फैसले का स्वागत किया। बदायूं के कादचौरी की रानी और अर्चना को लखनऊ जाना था। उन्होंने बताया कि भाइयों को राखी बांधने के लिए वे अपने मायके जा रही हैं।



तपेश्वरनाथ मंदिर परिसर में श्रद्धालुओं ने दीपदान के रूप में भगवान तिरुपति के तिलक की आकृति बनाई।

● अमृत विचार

# राखी और मिठाई की दुकानों पर उमड़ी ग्राहकों की भीड़

## ड्राई फ्रूट्स हैपेर की धूम रही, काजू कतली और घेवर की सबसे ज्यादा मांग, देर शाम तक बाजार में रही रौनक, होती रही खरीदारी

कार्यालय संवाददाता, बरेली

अमृत विचार : भाई-बहन के स्नेह के प्रतीक रक्षा बंधन की पूर्व संध्या पर शहर में राखी, मिठाई व गिफ्ट की दुकानों पर ग्राहकों की भीड़ दिखी। देर शाम तक बाजार में रौनक रही। सबसे ज्यादा ड्राई फ्रूट्स हैपेर, काजू वाली कतली और घेवर की मांग रही।

रेशम के धागों के अलावा सोने, चांदी और डायमंड के लुक वाले रत्नों से निर्मित राखियों की मांग भी सर्राफा बाजार में रही। सर्राफा कारोबारी पुनीत अग्रवाल ने बताया कि सोने व चांदी की राखी का चलन काफी पुराना है, लेकिन महिलाएं नंगों की डिजाइन बताकर राखियां भी तैयार कराईं। वहीं, मिठाई कारोबारी देवेश खंडेलवाल के अनुसार इस बार काजू कतली के साथ मलाई



शहर में एक मिठाई की दुकान पर उमड़ी ग्राहकों की भीड़।

● अमृत विचार



राखी की दुकान पर लगी ग्राहकों की भीड़।

● अमृत विचार



दुकान पर सजे गिफ्ट आइटम।

● अमृत विचार

## विद्यार्थियों ने क्रांतिकारियों के बलिदान को किया नमन



रोहिलखंड कॉलेज ऑफ नर्सिंग में कार्यक्रम में मौजूद शिक्षक व छात्र।

● अमृत विचार

कार्यालय संवाददाता, बरेली

● रोहिलखंड कॉलेज ऑफ नर्सिंग में काकोरी ट्रेन एक्शन शताब्दी वर्ष कार्यक्रम आयोजित

रखेगा। उन्होंने बताया कि काकोरी षडयंत्र, जिसे काकोरी ट्रेन डकैती के नाम से भी जाना जाता है। 9 अगस्त 1945 को प्रदेश के काकोरी में हुई यह ऐतिहासिक घटना थी। हिन्दुस्तान रिपब्लिकन एसोसिएशन के क्रांतिकारियों रामप्रसाद बिस्मिल, अशफाक उल्ला खां, राजेन्द्र लाहिड़ी, चन्द्रशेखर आजाद समेत अन्य क्रांतिकारियों ने ब्रिटिश सरकार के खजाने को लूटने के लिए इस घटना को अंजाम दिया था। जिसका मुख्य उद्देश्य क्रांतिकारी गतिविधियों के लिए धन जुटाना था।

## नगर निगम : पार्कों में लटकने ताले खुलवाने को चक्कर काट रहे लोग

कार्यालय संवाददाता, बरेली

अमृत विचार : शहर के कई पार्कों के गेटों पर ताले लटके हैं। इस कारण नियमित रूप से टहलने आने वाले लोगों को परेशानी का सामना करना पड़ रहा है। नगर निगम के अफसरों से पार्क का ताला खुलवाने की कई बार मांग की गई, लेकिन सुनवाई नहीं हुई। लोगों ने बताया कि चौकीदारों की मनमाने रवैये के कारण लोगों को परेशानी उठानी पड़ रही है।

शहर के पॉश इलाके में स्थित अक्षर विहार के गेट का ताला बंद है। लगभग 5 वर्ष पूर्व तालाब और पार्क का सौंदर्यकरण किया गया था। सिविल सोसाइटी बरेली के संयोजक राज नारायण ने बताया कि पार्क के मैटेनंस के खर्च के नाम पर व्यवसायी को रेस्टोरेट के कार्य के लिए दे दिया गया है। यहां के मेन गेट पर ताला पड़ा है। इसको लेकर नगर निगम से ऑनलाइन शिकायत की थी, लेकिन अभी तक समस्या का निदान नहीं हो पाया है। रवींद्र कुमार ने बताया कि पार्क पर लाखों रुपये खर्च किए गए हैं, लेकिन मनमाने तरीके से ताला बंद कर दिया गया है। जितेंद्र शर्मा ने बताया कि पार्क में ताला बंद होने के



अमृत वाटिका सुभाष नगर।

● अमृत विचार



अक्षर विहार पार्क।

● अमृत विचार



अपनी सुविधा के अनुसार गेट खोलते हैं। यहां तक की मनमाने तरीके से नलकूप चालू कर चला जाता है, इससे पानी बर्बाद हो रहा है। नगर निगम के पर्यावरण अभियंता राजीव राठी ने बताया कि देखरेख की जिम्मेदारी दी गई है, लेकिन किसी को टहलने के लिए रोका नहीं गया है। एक जगह की शिकायत मिली है, जिसकी जांच की जा रही है।

## कार्यक्रम

### रोहिलखंड मेडिकल कॉलेज स्थित सभागार में कार्यशाला आयोजित

## राष्ट्रीय शिक्षा नीति के प्रभावी एवं सुचारु क्रियान्वयन पर मंथन

कार्यालय संवाददाता, बरेली

अमृत विचार : बरेली इंटरनेशनल यूनिवर्सिटी के रोहिलखंड मेडिकल कॉलेज एंड हॉस्पिटल, रोहिलखंड कॉलेज ऑफ नर्सिंग, रोहिलखंड कॉलेज ऑफ फार्मेसी व इंस्टीट्यूट ऑफ डेंटल साइंसेज की ओर से शुक्रवार को राष्ट्रीय शिक्षा नीति के प्रभावी एवं सुचारु क्रियान्वयन को लेकर एक दिवसीय कार्यशाला का आयोजन हुआ।

रोहिलखंड मेडिकल कॉलेज स्थित सभागार में आयोजित कार्यशाला में



कार्यशाला में मौजूद शिक्षक-शिक्षिकाएं व अन्य।

● अमृत विचार



कार्यशाला में संबोधित करती कुलपति डॉ. लता अग्रवाल।

● अमृत विचार



मुख्य अतिथि बरेली इंटरनेशनल यूनिवर्सिटी की कुलपति डॉ. लता अग्रवाल ने कहा कि इस कार्यशाला को मुख्य उद्देश्य विभिन्न पाठ्यक्रमों में शिक्षा प्रणाली को और अधिक



प्रभावी एवं गुणवत्तापूर्ण बनाने के साथ ही छात्र-छात्राओं में शिक्षा व्यवस्था के प्रति जागरूकता और सहभागिता को प्रोत्साहित करना है। शिक्षण पद्धति में नवाचार, छात्र-केंद्रित शिक्षा

● अमृत विचार



निरंतर प्रयासरत रहेगा। आयोजन में फार्मोकोलोजी विभाग की विभागाध्यक्ष डॉ. शलिनी चंद्रा, डॉ. नितेश मोहन, डॉ. अभिनव श्रीवास्तव का सहयोग रहा। रोहिलखंड मेडिकल कॉलेज एंड हॉस्पिटल के प्रधानाचार्य डॉ. दिग्विजय सिंह, चिकित्सा अधीक्षक डॉ. रजनीश पठानिया, डॉ. शरद सेठ, डॉ. रश्मि कत्याल, डॉ. दीपति सनाकल, डॉ. इरम शेफाली, डॉ. अंजु सक्सेना, वरिष्ठ प्रशासनिक अधिकारी तसलीम खान समेत विभिन्न संस्थानों के चिकित्सक व शिक्षक उपस्थित रहे।

● अमृत विचार

सिटी डायरी



पावरलिफ्टिंग चैंपियनशिप में तीन खिलाड़ियों ने जीते स्वर्ण पदक

बरेली, अमृत विचार : महानसा, गुजरात में हुई राष्ट्रीय पावरलिफ्टिंग चैंपियनशिप में खिलाड़ियों ने शानदार प्रदर्शन कर स्वर्ण पदक जीतकर बरेली का नाम रोशन किया है। इसमें महाराजा अग्रसेन महाविद्यालय के बीकॉम द्वितीय वर्ष के छात्र अर्चित भारती ने 390 किलोग्राम, सेक्रेड हाटर्स स्कूल की अध्यापिका अनुपमा सिरोही ने 287.5 किलोग्राम एवं व्यास वर्ल्ड स्कूल की शिक्षिका कविता ने 297.5 किलोग्राम वजन उठाकर स्वर्ण पदक जीते हैं। खिलाड़ियों ने अपनी सफलता का श्रेय माता-पिता एवं कोच प्रणय कुमार, बी स्ट्रॉंग जिम के संचालक प्रभात कुमार को दिया है। खिलाड़ियों के बेहतर प्रदर्शन पर कॉलेज प्रबंधकों ने भी खुशी जताई है।



बच्चों ने सैनिकों की कलाई पर बांधी राखियां

बरेली, अमृत विचार : रक्षाबंधन की पूर्व संध्या पर आर्मी पब्लिक स्कूल में बच्चों एवं शिक्षिकाओं ने सैनिकों का तिलक कर रक्षा सूत्र बांधा। हर घर तिरंगा अभियान के तहत सुंदर रंगोली से परिसर को सजाया। फ़ौजी भाइयों को बांधी गई राखियां विद्यार्थियों ने क्रॉफ्ट वर्क से तैयार की थीं, जिसमें उनका घ्यार, अपनत्व भी झलक रहा था। विद्यार्थियों ने 1200 राखियां सीमा पर तैनात सैनिकों के लिए भी भेजी हैं। प्रधानाचार्या डॉ. सरिता सिरोही ने भी सैनिकों को राखी बांधी और कहा कि हमारे भारतीय सैनिक हर कठिन परिस्थिति में सीमा पर रहकर हमारी एवं राष्ट्र की सुरक्षा करते हैं। उप प्रधानाचार्य एससीसी आफिसर नंदकिशोर माथुर, विंग इंचार्ज अनुजा सहित अन्य लोग मौजूद रहे।



राखी बंधवाकर वृद्धों के खिले चेहरे

बरेली, अमृत विचार : मानव सेवा वलब के तत्वावधान में शुक्रवार को काशीधाम वृद्धाश्रम में रक्षाबंधन पर्व मनाया गया। महिला सदस्य अरुणा सिन्हा और बेबी शर्मा ने वृद्धजनों को राखी बांधी और मिठाई खिलाई। वृद्धजनों के चेहरे पर चमक आ गई, उन्हें लगा कि इस संसार में अपने अभी भी हैं। अध्यक्ष सुरेन्द्र बीनू सिन्हा, प्रकाश चंद्र सक्सेना, विजय शर्मा ने वृद्धाश्रम की महिलाओं से राखियां बंधवाई। अरुणा सिन्हा, प्रकाश, विजय आदि सदस्य मौजूद रहे।



विशेष बच्चों ने बांधी एक-दूजे की कलाई पर राखी

बरेली, अमृत विचार : पूजा सेवा संस्थान में विशेष बच्चों ने शुक्रवार को रक्षाबंधन त्योहार धूमधाम से मनाया। कार्यक्रम का आयोजन रोटरी क्लब ऑफ बरेली नॉर्थ और इनर क्लील क्लब ऑफ बरेली न्यू नॉर्थ की ओर से किया गया। छात्रों ने एक-दूसरे को राखी बांधकर खुशियां मनाई। खेलों का भी आयोजन किया गया। संस्थान के अध्यक्ष पीपी सिंह, इनर क्लील की अध्यक्ष मालती सिंह, सदस्य श्यामा अरोड़ा, रोटरी क्लब नॉर्थ के सचिव सुरेश भाटिया आदि उपस्थित रहे।